

प्रकाशकीय

लोकतान्त्रिक गणतन्त्रको उदयसँगै प्रारम्भ भएको प्रभाव दैनिकको यात्रा आजबाट १२औं वर्षमा प्रवेश गरेको सुखद खबर आमपाठकहरूसँग साटन पाउँदा हामी गौरवान्वित छौं । विभिन्न प्रतिकूल परिस्थितिका बावजुद हाम्रो ११ वर्षको यात्रा अनवरत रह्यो । विभिन्न प्राकृतिक विपत्ति र महामारीका कारण मुलुकको अर्थतन्त्र समस्यामा पर्दा बेहोर्नुपरेको आर्थिक चुनौतीलाई व्यवस्थापन गर्दै हामीले आफ्नो प्रकाशनलाई निरन्तरता दियो । हाम्रो लक्ष्यबाट विचलित भएनौं । यो सफलता यहाँहरूसँग सहयोग, सद्भाव, विश्वास र सहकार्यबाट प्राप्त भएकोमा दुईमत छैन ।

संघीय लोकतान्त्रिक गणतन्त्रलाई संस्थागत गर्दै मुलुकलाई आर्थिक समृद्धितर्फ अग्रसर गराउन सञ्चार गृहमार्फत खेलुपर्ने भूमिकामा हामीले कुनै सम्झौता गरेनौं । योबीचमा लोकतन्त्रमाथि प्रश्न उठेका छन् । नेतृत्वको कार्यशैलीलाई लिएर व्यवस्थामाथि नै प्रश्न उठ्नु कम्तीको चुनौती हैन । यस्तो विषयमा सरकार र राजनीतिक दलहरूलाई निरन्तर खबरदारी गर्दै व्यावसायिक पत्रकारिताको मर्म, सिद्धान्त र पत्रकार आचारसंहितालाई पूर्णरूपमा आत्मसात् गरेर हामी अगाडि बढ्यौं । यही कारण हामीले आमपाठकको विश्वास जित्न सक्यौं । हाम्रो प्रकाशन 'प्रभाव दैनिक'को यस यात्रामा आदरणीय पाठक, विज्ञापनदातालगायत विभिन्न क्षेत्रबाट प्राप्त साथ, समर्थन तथा हौसलाको हामी ऋणी छौं । त्यसैगरी, निष्पक्ष र तटस्थ पत्रकारितालाई स्थापित गराउन सामूहिकरूपमा सहयोग पुऱ्याउनुहुने सिर्जनशील पत्रकार, लेखक, लगनशील कर्मचारी, इमान्दार वितरक, विज्ञापनदाता, शुभेच्छुक एवं सहयोगी सबैप्रति आभारी छौं ।

विगत ११ वर्षको अवधिमा प्राप्त उपलब्धि, सिकाइ र अनुभवलाई लिएर थप जिम्मेवार, विश्वसनीय एवं प्रभावकारी रूपमा अगाडि बढ्ने प्रण गर्दछौं । पछिल्लो समयमा विकसित भएको प्रविधिलाई पछ्याउँदै छापा माध्यमलाई परिमार्जन गरी समयनुकूल पाठकको चाहनाअनुसार सामग्रीहरू प्रकाशन गर्दै आएका छौं । हाम्रो अनलाइन संस्करण 'प्रभावअनलाइन डटकम' तथा 'प्रभाव टेलिभिजन' (युट्युब च्यानल) मार्फत पनि पाठक/दर्शकसमक्ष सूचना प्रवाह गरिरहेका छौं । देशमा हुने अनियमितता र भ्रष्टाचारको उजागर गर्दै सबैलाई सूचित गर्ने कार्यमा हामी निरन्तर लागिरहने प्रतिबद्धता व्यक्त गर्दछौं ।

१२औं वर्ष प्रवेशको अवसरमा हामीले २४ पृष्ठको 'डिजिटल अर्थतन्त्र' नामक विशेषांक प्रकाशन गरेका छौं । विशेषांकमा प्रविधिको न्यापिड विकासले अर्थतन्त्रमा ल्याएको बहार र यसका चुनौतीलाई समेटेका छौं । अन्त्यमा, हाम्रो यात्रामा सहयोगी बन्दै निरन्तर सहयोग र सद्भाव व्यक्त गर्ने तथा हाम्रा कमजोरीहरू औल्याइ जिम्मेवार सञ्चार संस्था बन्न प्रेरित गर्ने सबैमा प्रभाव पब्लिकेशन प्रालिको तर्फबाट हार्दिक धन्यवाद ज्ञापन गर्दछौं । साथै, आजै परेको लोकतन्त्र दिवसको शुभकामना ।


कृष्ण कार्की
प्रबन्ध निर्देशक

शिक्षामन्त्रीमा पन्त नियुक्त राज्यमन्त्री तामाङ पदमुक्त

■ प्रभाव संवाददाता

काठमाडौं- प्रधानमन्त्री केपी शर्मा ओलीले शिक्षामन्त्रीमा रघुजी पन्तलाई नियुक्त गरेका छन् । विद्या भट्टराईले सोमबार शिक्षामन्त्री पदबाट राजीनामा दिएसँगै पन्तलाई नयाँ शिक्षामन्त्रीका रूपमा नियुक्त गरेका हुन् । पन्तले आज पद तथा गोपनीयताको शपथ लिने छन् । शिक्षा ऐन मार्फत आन्दोलनमा उत्रिएका शिक्षकहरूको माग सम्बोध गर्न प्रधानमन्त्री ओलीबाटै साथ नपाएपछि भट्टराईले पदबाट

राजीनामा दिएकी थिइन् । शिक्षामा राष्ट्रिय सभाकी सांसद अञ्जान शाक्य आउने चर्चा थियो । यद्यपि प्रधानमन्त्री ओलीले पन्तलाई शिक्षामन्त्री बनाएका हुन् । यसअघि पन्त २०६१ मा शेरबहादुर देउवाको समयमा श्रम राज्यमन्त्री बनेका थिए ।

बुधबार नै प्रधानमन्त्री ओलीले ऊर्जा राज्यमन्त्री पूर्णबहादुर (कान्छाराम) तामाङलाई पदमुक्त गरेका छन् । कांग्रेस सभापति शेरबहादुर देउवा विदेश रहेको बेला तामाङलाई पदमुक्त गरेका हुन् । तामाङ देउवानिकट सांसद् हुन् । पदबाट हटाएपछि रामेछाप कांग्रेसका



रघुजी पन्त



पूर्णबहादुर तामाङ

सभापतिसमेत रहेका तामाङले साँधेको आरोप लगाएका छन् । आफूलाई प्रधानमन्त्रीले निशाना

- ▶ प्रधानमन्त्री केपी शर्मा ओलीको सिफारिसमा राष्ट्रपति रामचन्द्र पौडेलद्वारा मन्त्रिपरिषद् हेरफेर
- ▶ शिक्षामन्त्रीमा एमाले नेता रघुजी पन्त नियुक्त गर्दा ऊर्जा राज्यमन्त्री पूर्णबहादुर तामाङलाई हटाइए
- ▶ आफूलाई प्रधानमन्त्रीले निशाना साँधेको पदमुक्त राज्यमन्त्री तामाङको आरोप

▶ क्रमशः पृष्ठ २ मा

जनताको शासन आएको दिन

- ▶ ११ वैशाख २०६३ मा लोकतन्त्र घोषणा
- ▶ १९ दिने जनआन्दोलनको बलमा ढलेको थियो राजतन्त्र
- ▶ लोकतन्त्रको १९ वर्ष उत्तारचढावपूर्ण, उठ्न थाल्यो व्यवस्थाविरोधी आवाज

■ जेबी योजन

काठमाडौं- देशमा लोकतन्त्र स्थापना भएको आज १९ वर्ष पूरा भएको छ । ११ वैशाख २०६३ मा नेपालमा लोकतन्त्र स्थापना भएको थियो । त्यसदिन तत्कालीन राजा ज्ञानेन्द्र शाह राजगद्दी त्याग्न तयार भएका थिए । उनले जनताको नासो जनतालाई सुम्पेको घोषणा गरेका थिए । त्यही दिनको

सम्झनामा हरेक वर्ष आजकै दिन लोकतन्त्र दिवस गौरवपूर्ण ढंगले मनाउने गरिन्छ ।

१९ दिने जनआन्दोलनको भरमा लोकतन्त्र स्थापना भएको थियो । राजनीतिशास्त्री प्रा.डा. लोकराज बरालको सम्झनामा ज्ञानेन्द्र त्यसबेला पुरै निरंकुश थिए । त्यसविरुद्ध विद्रोह गरेका जनतासामु उनले तीन साता टिक्न सकेनन् । त्यही भएर उनले ११ वैशाख २०६३ को राति

विघटित प्रतिनिधिसभा पुनर्स्थापना गर्ने घोषणा गरे । जबकि ६ जेठ २०५९ मा उनले संसद् विघटन गरेका थिए । शासनसत्ता हातमा लिएका थिए । बरालको भनाइमा जनताको विद्रोहसामु उनको जोर चलेन । राजा हुने व्यवस्था राजतन्त्र नै नासियो, जुन व्यवस्था नेपालमा २४० वर्षदेखि संस्थागत थियो ।

▶ क्रमशः पृष्ठ २ मा

सन्दर्भः वैदेशिक रोजगार

वैदेशिक रोजगारीमा मृत्यु भएकालाई क्षतिपूर्ति

गत वर्ष १६४३ श्रमिकका परिवारलाई बाँडियो साढे ७५ करोड

■ ममता थापा

काठमाडौं- वैदेशिक रोजगार बोर्डले गत वर्ष (२०८१)मा वैदेशिक रोजगारीका क्रममा मृत्यु भएका एक हजार ६४३ श्रमिकका परिवारलाई क्षतिपूर्ति प्रदान गरेको छ । क्षतिपूर्तिबापत ७५ करोड ४५ लाख ७५ हजार रूपैयाँ वितरण गरिएको बोर्डले जानकारी दिएको छ ।

वैदेशिक रोजगारीमा गएका श्रमिकको करार अवधिभित्रै या करार अवधि सकिएको एक वर्षभित्र मृत्यु भएमा मृतकका परिवारले बोर्डबाट क्षतिपूर्ति पाउने व्यवस्था छ । सोही व्यवस्थाबमोजिम मृतकका परिवारलाई क्षतिपूर्ति वितरण गरिएको बोर्डको भनाइ छ ।

पछिल्लो तीन वर्षमा वितरण गरिएको क्षतिपूर्ति

वर्ष	संख्या	रकम (रु.)
२०८१	१६४३	७५ करोड ४५ लाख
२०८०	११८६	४९ करोड २१ लाख
२०७९	१२४०	६० करोड ३५ लाख

स्रोतः वैदेशिक रोजगार बोर्ड

बोर्डका अनुसार गत वर्ष वैशाखदेखि चैत मसान्तसम्म क्षतिपूर्तिका लागि एक हजार ७९३ वटा निवेदन परेका थिए । ती मध्ये करिव डेढ सय वटा निवेदन भने प्रमाणीकरणको प्रक्रियामा रहेका छन् । सरकारले गत कात्तिक ८ गतेबाट क्षतिपूर्तिबापत दिइने रकम बढाएर १०

लाख रूपैयाँ पुऱ्याएको थियो । गत वर्ष यो सुविधा लिने परिवारको संख्या १९८ रहेको छ । अर्थात् गत कात्तिकयता मृत्यु भएका १९८ श्रमिकका परिवारले १० लाख रूपैयाँका दरले क्षतिपूर्ति बुझेका छन् । त्यसअघि करार अवधिभित्रै या करार अवधि सकिएको एक वर्षभित्र मृत्यु

भएका श्रमिकका परिवारले सात लाख रूपैयाँ पाउने व्यवस्था थियो । तोकिएको अवधि नाघेर क्षतिपूर्ति दावी गर्न आए बोर्डले त्यस्तो अवस्थामा मृतकका परिवारलाई २५ हजार रूपैयाँमात्र दिँदै आएको थियो । यी दुवै प्रकारका क्षतिपूर्ति लिनेको संख्या गत वर्ष एक हजार ४४५ रहेको छ ।

धेरै मृत्यु मलेसियामा

गत एक वर्षको अवधिमा बोर्डले विभिन्न देशबाट ४५८ जना श्रमिकको शव नेपाल फिर्काएर परिवारलाई बुझाएको तथ्यांक छ । बोर्डका अनुसार क्षतिपूर्ति दावी गर्नेमा मलेसिया र खाडी मुलुकमा मृत्यु भएका संख्या धेरै छ ।

▶ क्रमशः पृष्ठ २ मा

श्रममन्त्री र युएईका उपप्रधानमन्त्रीबीच भेटवार्ता

काठमाडौं (प्रस)- श्रम, रोजगार तथा सामाजिक सुरक्षामन्त्री शरतसिंह भण्डारीले संयुक्त अरब इमिरेट्सका उपप्रधानमन्त्री एवं परराष्ट्रमन्त्री शेख अब्दुल्लाह बिन जायद अल नाहयानबीच द्विपक्षीय छलफल गरेका छन् ।

बुधबार यहाँ भएको छलफलमा श्रम, रोजगार तथा

सामाजिक सुरक्षा मन्त्रालयको तर्फबाट मन्त्री भण्डारीले नेपाली श्रमिकको पक्षमा दीर्घकालीन हित हुने विषय प्रस्ताव गरे । नेपाली महिला घरेलु कामदार युएई लैजाने सम्बन्धमा एक 'पाइलट' परियोजना अगाडि बढाउने विषयमा छलफल भएको मन्त्रीको निजी सचिवालयले जनाएको छ । पछिल्लो समय अध्ययन

गन्तव्यको रूपमा पनि विकास भएको युएईमा नेपाली विद्यार्थीलाई छात्रवृत्ति उपलब्ध गराउन र दक्ष जनशक्ति उत्पादनका लागि तालिम केन्द्र निर्माण गर्न भौतिक पूर्वाधारसहित आवश्यक तालिम उपकरण उपलब्ध गराइदिन मन्त्री भण्डारीले आग्रह गरे ।

▶ क्रमशः पृष्ठ २ मा



NIMB
नेपाल इन्भेष्टमेण्ट मेगा बैंक लि.
NEPAL INVESTMENT MEGA BANK LTD.

Introducing
NIMB PAYWEAR
Pay with Ease

1st TIME in NEPAL

ट्याप गर्नुहोस्,
सजिलैसँग भुक्तानी गर्नुहोस् ।



Stick, Tap & Pay

समृद्धिको पथमा सँगै अघि बढ्दै



**सुलभ मूल्यमा अन्तर्राष्ट्रिय स्तरको
निःसन्तनपन सम्बन्धि उपचार**



HARDIK
IVF and Fertility Center
Where Miracles Come to Life

**हार्दिक आई.भि.एफ सेन्टर
सिनामंगल ९, काठमाडौं**

01-5917982, 9802352811

‘शिक्षा विधेयक प्राथमिकताका साथ पारित गर्नुपर्छ’

■ प्रभाव संवाददाता

काठमाडौँ- सभामुख देवराज घिमिरेले विद्यालय शिक्षा विधेयकलाई प्राथमिकताका साथ पारित गर्नुपर्ने दायित्व संसदको रहेको बताएका छन् । बुधवार विभिन्न राजनीतिक दलका प्रमुख सचेतकहरूसँग समसामयिक राजनीतिक विषयमा छलफल गर्न आयोजना गरिएको बैठकमा सभामुख घिमिरेले सामुदायिक विद्यालयका शिक्षकहरू शिक्षा ऐन जारी गर्नुपर्ने माग राख्दै आन्दोलन गरिरहेको अवस्थामा संसद् सञ्चालन भएसँगै शिक्षा विधेयकलाई प्राथमिकताका साथ पारित गर्नुपर्ने बताए ।

‘संसदलाई सरकारको नीति तथा कार्यक्रम, आर्थिक कार्यविधि तथा वित्तीय उत्तरदायित्व ऐनको व्यवस्थाबमोजिम बजेटमाथिको छलफलको चाप परेको छ,’ सभामुख घिमिरेले भने, ‘विद्यालय शिक्षा विधेयकलाई पनि प्राथमिकताका साथ पारित गर्नुपर्ने दायित्व संसदको



हो । शिक्षकहरूले ऐन नलिई जान्न भन्नुभएको छ, उहाँले मलाई पनि भेटेर पहल गरिदिन भन्नुभएको छ ।’

बैठकमा सभामुख घिमिरेले पूर्वबजेट छलफल, नीति तथा कार्यक्रम, बजेट र विद्यालय शिक्षा विधेयकको

चापका कारण शनिवार र सार्वजनिक विदाका दिनवाहेक सबै दिन संसद् सञ्चालन गर्ने प्रस्ताव गरे । बैठकले उक्त प्रस्ताव अनुमोदन गरेको छ । सोहीबमोजिमको तालिकावारे यही वैशाख १२ गते बस्ने कार्यव्यवस्था परामर्श समितिको बैठकमा पेस हुने छ ।

उपसमितिले यही वैशाख २३ सम्मको समयावधिभित्र प्रतिवेदन बुभाउने प्रतिबद्धता जनाएको अवस्थामा यसलाई प्राथमिकता दिनेगरी संसदले तयारी गरेको जनाउँदै सभामुख घिमिरेले जुनसुकै दिन विधेयक संसद्मा प्रस्तुत गर्नेगरी तालिका सुरक्षित गर्ने उल्लेख गरे ।

‘उपसमितिको प्रतिवेदन आएलगत्तै संसदले पारित गर्ने प्रक्रिया सुरु गर्छ । निजामती विधेयक पनि समितिबाट आउने अवस्थामा छ । नीति तथा कार्यक्रम र बजेटका प्राविधिक सीमालाई ध्यान दिँदै शिक्षा, निजामती लगायत विधेयक यही अधिवेशनमा पारित गर्न तयारी अवस्थामा रहनुपर्दछ,’ उनले भने ।

शिक्षक आन्दोलनको स्वरूप परिवर्तन गर्न आग्रह

काठमाडौँ (प्रस)- वालवालिका शान्ति क्षेत्र राष्ट्रिय अभियान (सिजप) ले विद्यार्थीको अधिकारप्रति सचेत हुँदै आन्दोलनको स्वरूप परिवर्तन गर्न शिक्षक र विद्यालय कर्मचारीलाई आग्रह गरेको छ ।

गत चैत २० दिनदेखि काठमाडौँ केन्द्रत सडक आन्दोलनमा रहेको नेपाल शिक्षक महासंघको आन्दोलनका कारण सामुदायिक विद्यालयमा भर्ना अभियान, एसइईको उत्तरपुस्तिका परीक्षण र कक्षा १२ को परीक्षा प्रभावित हुँदै आएको छ । ‘तपाईंहरूका जायज मागहरू पूरा हुनुपर्छ । हामीले नि त्यही नै भनेको छौं तर आन्दोलन निरन्तरता दिए पनि स्वरूप फेर्नुहोस्,’ सिजपका महासचिव तिलोत्तम पौडेलले भने, ‘शिक्षाको आधारभूत प्रवेश भर्ना अभियान, बाँकी भएकाको नतिजा प्रकाशन र कक्षा १२ को परीक्षा नरोक्न आवश्यक विकल्प खोज्नुहोस् ।’

नेपालको संविधानको धारा ३१ ले प्रत्येक नागरिकलाई आधारभूत तहको शिक्षा प्राप्तिको सुनिश्चितता गरेको छ । राष्ट्रिय जनगणना २०७८ अनुसार मुलुकमा ३४.८४ प्रतिशत वालवालिका रहेका छन् ।

प्रधानमन्त्री केपी शर्मा ओली र प्रतिनिधिसभामा सभामुख देवराज घिमिरेले नेपाल शिक्षक महासंघका पदाधिकारीसँग यही वैशाख ५ गते केवलाकेले भेट गरी जारी शिक्षक आन्दोलन र समस्या समाधानका विकल्पका विषयमा छलफल गरेका थिए । निकासकै सन्दर्भमा शिक्षा, विज्ञान तथा प्रविधि मन्त्रालयले तत्काल पूरा गर्न सकिने मागवारे मन्त्रिपरिषद्का प्रस्ताव पेस गर्ने तयारी गरेका बेला शिक्षामन्त्री विद्या भट्टराईको राजीनामाले अन्त्योल उत्पन्न भएको छ ।

विगतमा भएको सहर्मातिका आधारमा विद्यालय शिक्षा विधेयक, २०८१ छिटो पारित हुनुपर्नेलगायत माग राखेर महासंघले आन्दोलन गर्दै आएको छ । मन्त्रिपरिषद्को यही वैशाख २ गतेको बैठकले संघीय संसद्मा विचाराधीन रहेको विद्यालय शिक्षा विधेयक यथाशक्य पारित गर्नेसमेतका प्रयोजनका लागि संघीय संसदको अधिवेशन आह्वान गरी सरकारको तर्फबाट सो विधेयक पारित गर्न आवश्यक समन्वय र सहजीकरण गर्ने र यसका लागि वैशाख १२ गते शुक्रवार दिउँसो १ बजे संघीय संसद् बैठकको आह्वान गर्ने निर्णय गरेको थियो ।



तिलाठी कोईलाडी गाउँपालिका

गाउँ कार्यपालिकाको कार्यालय

तिलाठी, सप्तरी

मधेश प्रदेश, नेपाल

दरभाउपत्र स्विकृतीको आशयपत्रको सूचना

(प्रकाशित मिति २०८२।०१।११)

उपरोक्त सम्बन्धमा यस कार्यालयले मिति २०८१।१२।११ गतेको प्रभाव दैनिकमा प्रकाशित गरेको बोलपत्र आव्हानको टेक्का नं. TilathiKoiladi/SQ/Goods/03/081/082 Delivery of Medicine सूचना अनुसार प्राप्त हुन आएका बोलपत्रहरू मध्ये तल उल्लेख भएका बोलपत्र न्यूनतम मूल्यांकित सारभूत रूपमा प्रभावग्राही भई स्विकृतीको लागि छनौट भएको हुँदा सार्वजनिक खरिद ऐन २०६३ को दफा २७ बमोजिम सबै बोलपत्रहरूको जानकारीको लागि यो सूचना प्रकाशित गरिएको छ ।

सि. नं.	टेक्का सूचना नं.	छनौट भएका दरभाउपत्र दाताको नाम र ठेगाना	कामको विवरण	कबोल अंक
१.	TilathiKoiladi/SQ/ Goods /03/081/082	Dalima Medisales Ward No. 11, Babarmahal	Delivery of Medicine	Rs. 814889.22

प्रमुख प्रशासकीय अधिकृत



सुदूरपश्चिम प्रदेश सरकार

सामाजिक विकास मन्त्रालय

सेती प्रादेशिक अस्पताल

धनगढी, कैलाली

बोलपत्र स्वीकृतिको आशय सम्बन्धी सूचना

(सूचना प्रकाशित मिति २०८२/०१/१०)

यस अस्पतालबाट आ.व.२०८१/८२ मा विभिन्न प्रकारका स्वास्थ्य उपकरण खरिदका लागि आह्वान गरिएका टेक्काहरूका लागि दर्ता भएका तपसिल बमोजिमका फर्महरूले पेश गरेको कबोल अंक (मू.अ.कर वाहेक) न्यूनतम मूल्याङ्कित र सारभूत रूपमा प्रभावग्राही भएकोले सार्वजनिक खरिद ऐन २०६३ को दफा २७ (२) अनुसार बोलपत्र स्वीकृत गर्ने आशयको सूचना जारी गरिएको व्यहोरा सम्बन्धित सबै बोलपत्रदाताहरूको जानकारीको लागि अनुरोध छ ।

तपसिल

टेक्का नं.	उपकरणको विवरण	स्वीकृतीको लागि सिफारिस छनोट भएको फर्मको नाम	स्वीकृत कबोल रकम म.अ.कर बाहेक	कैफियत
IFB No. SPH/NCB/Goods/ 17/2081/082	The procurement, supply, delivery and installation of Viscoelastic Test Analyzer	वि केयर सर्जिकल हाउस धनगढी, कैलाली	५५,८०,०००.००	
IFB No. SPH/NCB/Goods/ 18/2081/082	The procurement, supply, delivery, and installation of Fully Automated Urine culture Machine	आय'प सर्जिकेम धनगढी-२, कैलाली	४२,६०,०००.००	

डा. हेमराज पाण्डे (प्र.मे.स.)

प्रमुख मेडिकल सुपरिन्टेण्डेन्ट

धितोमा रहेको सम्पत्ति लिलाम बिक्री सम्बन्धी २१ दिने सार्वजनिक सूचना

(प्रकाशित मिति २०८२ साल वैशाख महिना ११ गते बिहीवार)

यस विकास बैकको शाखा कार्यालय ईनरुवाबाट तपशिलमा उल्लेखित ऋणीहरूले विभिन्न कर्जा शीर्षक अन्तर्गत लिएको कर्जाको साँवा, ब्याज र अन्य दै-दस्तुर समेत तिर्ने बुझाउने सम्बन्धमा बैकसँग गरेको शर्त कबुलियत उल्लंघन गर्नु भएको र बैकबाट पटक पटक मौखिक तथा लिखित रूपमा तरताक्रेता गर्दा समेत सो कर्जाको तिर्नु बुझाउनु पर्ने साँवा, ब्याज तथा हर्जाना समेत चुक्ता भुक्तान गर्न आउने तर्फ कुनै चासो नदेखाउनु भएको र नभ्याउनु भएकोले सम्पूर्ण कर्जा चुक्ता गर्न आउनु हुन भनी बैकबाट विभिन्न मितिमा सार्वजनिक सूचना प्रकाशित गरिएता पनि कर्जा चुक्ता भुक्तान गर्न तर्फ कुनै पहल नगरी आलटाल गरेकोले बैकको कर्जा असुलीको लागि तपशिलमा उल्लेखित धितो (सम्पत्ति) जहाँ जे जस्तो अवस्था र परिमाणमा छ सोही अवस्था र परिमाणमा गोप्य शिलबन्दी बोलपत्र प्रक्रियाद्वारा लिलाम बिक्री गरी बैकको लेना रकम असुल उपर गर्नुपर्ने भएकोले धितो लिलाम बिक्री सम्बन्धी यो २१ (एक्काइस) दिने सूचना प्रकाशित गरिएको छ । उक्त मिति भित्र नतिरे नबुझाएमा प्रचलित कानून अनुसार सूचना प्रकाशित भएको मितिले २२ औं दिन यस बैकलाई लेखिदिएको धितो सुरक्षणमा रहेको तपशिलमा उल्लेखित सम्पत्ति जहाँ जे जस्तो अवस्था र परिमाणमा छ सोही अवस्थामा गोप्य शिलबन्दी बोलपत्र मार्फत लिलाम बिक्री गरिने हुँदा इच्छुक महानुभावहरूले देहाय बमोजिमको शर्त तथा बन्देजहरूको अधिनमा रहने गरी यो सूचना प्रकाशित भएको मितिले २१ औं दिनको कार्यालय समय भित्र यस बैकको शाखा कार्यालयहरूमा गोप्य शिलबन्दी बोलपत्र पेश गर्नुहुन सूचित गरिन्छ ।

तपशिल

क) कर्जा शीर्षक : व्यावसायिक अधिकर्षक तथा आवधिक कर्जा				
ऋणीको विवरण				
नाम : महालक्ष्मी हार्डवेयर एण्ड सिसा पसल परिवर्तित नाम : नागेश्वर हार्डवेयर एण्ड सप्लायर्स प्रोप्राइटरको नाम : दिल बहादुर चौहान प्रा.फ.र.नं. : ३३९५/०७/०७२ दर्ता जारी गर्ने कार्यालय : धरलु तथा साना उद्योग कार्यालय, सुनसरी दर्ता मिति : २०७१/०७/२५ फर्मको ठेगाना : सुनसरी जिल्ला प्रकाशपुर वडा नं. ८ हाल, बराहक्षेत्र न.पा. वडा नं. १० स्थायी लेखा नं. : ६०१३१८०२३				
व्यक्तिगत धनजमानीकर्ताहरूको विवरण				
१) कृष्ण बहादुर चौहानको नाति जगत बहादुर चौहानको छोरा सुनसरी जिल्ला प्रकाशपुर वडा नं. १ हाल, बराहक्षेत्र न.पा. वडा नं. १० बस्ने दिल बहादुर चौहान (ना.प्र.नं. : ५६३७/५७३७ जारी मिति र जिल्ला : २०५७/०७/०२, सुनसरी)				
२) लाल बहादुर बुढाथोकीको छोरी जगत बहादुर चौहानको बुहारी दिल बहादुर चौहानको पत्नी सुनसरी जिल्ला प्रकाशपुर वडा नं. १ हाल, बराहक्षेत्र न.पा. वडा नं. १० बस्ने कुमारी चौहान (ना.प्र.नं. : ०६-०१-६९-०७३२४ जारी मिति र जिल्ला : २०६९/०७/१९, सुनसरी)				
ख) कर्जा शीर्षक : व्यवसायिक आवधिक कर्जा				
ऋणीको विवरण				
नाम : कुमारी सन्ध्यायर्स करदाताको नाम : कुमारी चौहान दर्ता नं. : ०१ दर्ता गर्ने कार्यालय : बराहक्षेत्र नगरालका/गाउँपालिका १० नं. वडा कार्यालय प्रकाशपुर, सुनसरी दर्ता मिति : २०७८/०४/०३ व्यवसायको ठेगाना : सुनसरी जिल्ला बराहक्षेत्र न.पा. वडा नं. १० स्थायी लेखा नं. : १२५७३२३०१				
व्यक्तिगत धनजमानीकर्ताहरूको विवरण				
१) कृष्ण बहादुर चौहानको नाति जगत बहादुर चौहानको छोरा सुनसरी जिल्ला प्रकाशपुर वडा नं. १ हाल, बराहक्षेत्र न.पा. वडा नं. १० बस्ने दिल बहादुर चौहान (ना.प्र.नं. : ५६३७/५७३७ जारी मिति र जिल्ला : २०५७/०७/०२, सुनसरी)				
२) लाल बहादुर बुढाथोकीको छोरी जगत बहादुर चौहानको बुहारी दिल बहादुर चौहानको पत्नी सुनसरी जिल्ला प्रकाशपुर वडा नं. १ हाल, बराहक्षेत्र न.पा. वडा नं. १० बस्ने कुमारी चौहान (ना.प्र.नं. : ०६-०१-६९-०७३२४ जारी मिति र जिल्ला : २०६९/०७/१९, सुनसरी)				
ग) कर्जा शीर्षक : व्यक्तिगत आवधिक कर्जा				
ऋणीको विवरण				
कृष्ण बहादुर चौहानको नाति जगत बहादुर चौहानको छोरा सुनसरी जिल्ला प्रकाशपुर वडा नं. १ हाल, बराहक्षेत्र न.पा. वडा नं. १० बस्ने दिल बहादुर चौहान (ना.प्र.नं. : ५६३७/५७३७ जारी मिति र जिल्ला : २०५७/०७/०२, सुनसरी)				
व्यक्तिगत धनजमानीकर्ताहरूको विवरण				
लाल बहादुर बुढाथोकीको छोरी जगत बहादुर चौहानको बुहारी दिल बहादुर चौहानको पत्नी सुनसरी जिल्ला प्रकाशपुर वडा नं. १ हाल, बराहक्षेत्र न.पा. वडा नं. १० बस्ने कुमारी चौहान (ना.प्र.नं. : ०६-०१-६९-०७३२४ जारी मिति र जिल्ला : २०६९/०७/१९, सुनसरी)				
यसअघि प्रकाशित गरिएको सूचनाको विवरण : मिति २०८१/११/१३ को उद्घोष राष्ट्रिय दैनिक पात्रकामा कर्जा चुक्ता भुक्तानी गर्ने सम्बन्ध ३५ दिने सार्वजनिक सूचना प्रकाशित गरिएको ।				
धितो सुरक्षण सम्बन्धी विवरण : निम्न उल्लेखित घरजग्गा/जग्गा र सो ले चर्चेको सम्पूर्ण लिगलगापात समेत ।				
धितोघनीको नाम	धितोको ठेगाना	सिट नं.	किता नं.	क्षेत्रफल (विघा)
दिल बहादुर चौहान	सुनसरी जिल्ला भोक्राहा वडा नं. ७	७ज	६७७	०-०-१७-०
	सुनसरी जिल्ला भोक्राहा वडा नं. ९	९भ	१३६५	०-०-१९.५-०
			१३६३	०-०-०.५-०

२) कर्जा शीर्षक : व्यावसायिक आवधिक तथा अधिकर्ष कर्जा				
ऋणीको विवरण				
नाम : सिटी फेसन वेयर दर्ता गर्ने कार्यालय : धरलु तथा साना उद्योग कार्यालय ईटहरी, सुनसरी फर्मको ठेगाना : सुनसरी जिल्ला ईटहरी उ.म.न.पा. वडा नं. ४		प्रा.फ.र.नं. : ३३०८/०७/०७२ दर्ता मिति : २०७१/०६/२३ स्थायी लेखा नं. : ६०८७३२०२४		
व्यक्तिगत धनजमानीकर्ताहरूको विवरण				
१) हेगल चौधरी थारुको नाति रघु चौधरी थारुको छोरा मोरङ्ग जिल्ला बेलवारी वडा नं. ५ हाल, बेलवारी न.पा. वडा नं. ४ बस्ने लिल कुमार चौधरी (ना.प्र.नं. : २२६१/८०३ जारी मिति र जिल्ला : २०४४/१२/२३, मोरङ्ग)				
२) कालु राम चौधरीको छोरी रघु चौधरी थारुको बुहारी लिल कुमार चौधरीको पत्नी मोरङ्ग जिल्ला बेलवारी वडा नं. ५ हाल, बेलवारी न.पा. वडा नं. ४ बस्ने चन्द्र देवी चौधरी (ना.प्र.नं. : ५६७०/५६८० जारी मिति र जिल्ला : २०४६/०३/११, मोरङ्ग)				
३) रघु चौधरी थारुको नाति लिल कुमार चौधरीको छोरा मोरङ्ग जिल्ला बेलवारी वडा नं. ५ हाल, बेलवारी न.पा. वडा नं. ४ बस्ने कमल चौधरी (ना.प्र.नं. : ०५३०३२/५५४ जारी मिति र जिल्ला : २०६३/११/२५, मोरङ्ग)				
४) रघु चौधरी थारुको नाति लिल कुमार चौधरीको छोरा मोरङ्ग जिल्ला बेलवारी वडा नं. ५ हाल, बेलवारी न.पा. वडा नं. ४ बस्ने मनोज चौधरी (ना.प्र.नं. : ०५-०१-७०-१७४७० जारी मिति र जिल्ला : २०७०/०५/०९, मोरङ्ग)				
५) रघु चौधरी थारुको नाति लिल कुमार चौधरीको छोरा मोरङ्ग जिल्ला बेलवारी वडा नं. ५ हाल, बेलवारी न.पा. वडा नं. ४ बस्ने निर्मल चौधरी (ना.प्र.नं. : ०५१०३८/१६८ जारी मिति र जिल्ला : २०६६/०८/१३, मोरङ्ग)				
यसअघि प्रकाशित गरिएको सूचनाको विवरण : मिति २०८१/११/१३ को उद्घोष राष्ट्रिय दैनिक पात्रकामा कर्जा चुक्ता भुक्तानी गर्ने सम्बन्ध ३५ दिने सार्वजानिक सूचना प्रकाशित गरिएको ।				
धितो सुरक्षण सम्बन्धी विवरण : निम्न उल्लेखित घरजग्गा/जग्गा र सो ले चर्चेको सम्पूर्ण लिगलगापात समेत ।				
धितोघनीको नाम	धितोको ठेगाना	सिट नं.	किता नं.	क्षेत्रफल (विघा)
लिल कुमार चौधरी	मोरङ्ग जिल्ला कसेनी वडा नं. २	२इ	८०	०-१०-०-०

- शर्त बन्देजहरू :
- शिलबन्दी बोलपत्र यो सूचना प्रकाशित भएको मितिले २१ दिन अर्थात मिति २०८२/०१/३१ गते बुधवार भित्र यस बैकको शाखा कार्यालय ईनरुवा आईपुग्ने गरि पेश गर्नुपर्ने छ ।
 - बोलपत्र फारममा आफुले बोलकबोल गरेको रकम अंक र अक्षरमा स्पष्ट उल्लेख गर्नुपर्ने छ ।
 - माथि उल्लेखित सम्पूर्ण धितो सुरक्षणहरू जे जस्तो अवस्था र परिमाणमा छ सोही अवस्था र परिमाणका लागि केवला बेग्लै वा एकमुष्ट बोलपत्र पेश गर्न सकिनेछ ।
 - प्राप्त बोलपत्रहरू मिति २०८२/०२/०१ गते बिहीवार दिउसो ३:०० बजे यस बैकको शाखा कार्यालय ईनरुवामा उपस्थित प्रतिनिधि, बोलपत्रकर्ता वा निजको प्रतिनिधिको रोहवरमा खोलिनेछ । बोलपत्र खोल्ने समयमा बोलाईएका सबै प्रतिनिधि, बोलपत्रकर्ता वा निजको प्रतिनिधि उपस्थित नरहे पनि सो कारणले बोलपत्र खोल्न कुनै बाधा पर्ने छैन ।
 - बोलपत्र खोलिने दिनमा सार्वजनिक विदा परेमा त्यसको लगत्तै कार्यालय खुलेको दिनमा सोही स्थान र समयमा लिलाम कार्य हुनेछ ।
 - घरौटी रकम तथा अन्य शर्तहरू बोलपत्र फारममा उल्लेख गरिए बमोजिम हुने व्यहोरा समेत सूचित गरिन्छ ।
 - बोलपत्र स्वीकृत भएमा धितो सुरक्षण सम्पत्ति बोलपत्रदाताको नाममा नामसारी दाखेल खारेज गर्दा लाग्ने रजिष्ट्रेशन दस्तुर, लाभ कर, कर तथा अन्य शुल्क इत्यादि बोलपत्रदाताले नै व्यहोर्नु पर्नेछ ।

“नेपाल राष्ट्र बैकबाट “ब” वर्गको इनामजय प्राप्त राष्ट्रिय स्तरको विकास बैक”

मुक्तिनाथ विकास बैंक लि.

MUKTINATH BIKAS BANK LTD.

Central Office: Lazimpat, Kathmandu, Tel: ०1-5970887, Toll Free No. 16600149999
E-mail: info@muktinathbank.com.np, Web: www.muktinathbank.com.np

Winner of EUROPEAN MICROFINANCE AWARD 2020

जनता बैकमा होइन, बैक जनतामा जानु पर्दछ

प्रभाव दैनिक

National Daily

सम्पादकीय

लोकतन्त्रलाई

‘जोकतन्त्र’ नबनाउ

आज वैशाख ११ अर्थात् लोकतन्त्र दिवस । प्रजातन्त्रको पुनर्वहाली भएको दिन २०६३ वैशाख ११ गते तत्कालीन राजा ज्ञानेन्द्र शाहले जनताको नासो जनतालाई नै फिर्ता भन्दै प्रजातन्त्र पुनर्वहाली गरेको खुसीयालीमा २०६४ देखि देशभर लोकतन्त्र दिवस मनाउन थालिएको हो ।

नेपाली कांग्रेस, नेकपा एमालेसहित सात दल र तत्कालीन विद्रोही नेकपा माओवादीको संयुक्त आह्वानमा राजतन्त्र फाल्नका लागि आन्दोलन भएपछि ज्ञानेन्द्र आफ्नो निर्णयबाट ‘ब्याक’ भएका थिए । बहुदलीय प्रजातन्त्रलाई आफ्नो मुठीमा लिएका कारण जनता आन्दोलित भएका थिए ।

यसले गर्दा ज्ञानेन्द्र शाहले दरबार त त्यागनुप्यो, राजतन्त्र पनि सदाका लागि नेपालबाट विदा भयो । त्यतिबेला लोकतन्त्र आउँदा जनता निकै खुसी थिए, तर अहिले जनतामा वितृष्णा बढ्दै गएको छ । कारण, नेताले यसलाई आफ्नो तन्त्र बनाउन थालेकोले । प्रमुख दलहरू सत्ता केन्द्रित हुँदा राजनीतिक अस्थिरता कायमै रह्यो । सरकार अस्थिर बन्यो । यही अस्थिरताले जनतामा असन्तुष्टि बढाउँदै लगेको हो ।

यही कारण व्यवस्था उल्ट्याउन उद्दतपक्ष सडकमा उत्रिन थाले । जनताको नासो फर्काएर नागजुन फर्केका ज्ञानेन्द्रसमेत व्यवस्थाविरोधी आन्दोलनमा प्रत्यक्ष रूपमा जोडिन थालेका छन् । शीर्ष तीन नेताले अहिले सुन्दर समावेशी सिद्धान्तको धज्जी उडाइरहेका छन् । दुईतिहाइको सरकारले कुनै पनि काम देखाउन सकेको छैन । कुशल प्रशासकलाई हटाउने, शिक्षकको मागलाई सम्बोधन गर्न नसकेका कारण सरकारमाथि अविश्वास बढ्दो छ ।

संघीयताको मूल आधार हो– प्रदेश । तर प्रदेश सरकार अहिले केन्द्रीय नेताहरूको कठपुतली बनेका छन् । अनेकन प्रयास गरी प्रदेशलाई वीक्षिप्त बनाउने काम यी नेताहरूले गरिसकेका छन् । संघीयता विरोधीलाई बल पुगेगरी तिनै नेताहरूले आफ्नै दलमा पनि यो आवाजलाई बुलन्द पार्ने ठाउँ बनाइदिएका छन् ।

द्वन्द्व सकिएको २० वर्ष पूरा हुन लाग्दा पनि सत्य निरूपणसम्बन्धी विधेयक टिआरसीको टुंगो लगाउन सकेको छैन । संघीयताका लागि महत्त्वपूर्ण मानिने कर्मचारीसम्बन्धी ऐन, प्रहरी ऐन सरकारले बनाउन सकेको छैन । देशको अर्थतन्त्र लथालिग अवस्थामा पुगेको छ । भ्रष्टचार बढेसँगै फाइनान्सियल एक्सन टास्क फोर्स (एफएटिएफ)को सूचीमा नेपाल ‘ग्रे लिस्ट’मा परेको छ । यसले विदेशी लगानी नआउने जोखिम त छ नै मुलुकको वित्तीय क्षेत्रलाई टुट्याक गर्ने निकाय नेपाल राष्ट्र बैंकको गभर्नर नियुक्तिमासमेत तीव्र राजनीतिक हानथाप गरेको छ । यसले लोकतन्त्रिक व्यवस्थालाई कमजोर बनाउन भूमिका खेलेको छ । यसैले गभर्नर नियुक्ति स्वच्छ तवरले गरेर लोकतन्त्रलाई लोकतन्त्र नै बनाउनुपर्छ, जोक्तन्त्र हैन ।



■ मणोहर कार्की

जनताले लोकतान्त्रिक अभ्यासमार्फत जसरी विभिन्न राजनीतिक दलहरूलाई उनीहरूको निर्वाचित प्रतिनिधिमार्फत अभिमत दिएका छन् तथा त्यसको अनुभूतिको प्रतिविम्बको रूपमा जनताका निर्वाचित प्रतिनिधिहरूले जनमुखी तथा लोकतान्त्रिक व्यवस्थामा मूल्यमान्यतालाई संस्थागत विकास गर्ने दिशामा आफ्ना कार्यहरूलाई अझ जनउत्तरदायी बनाउने दिशामा समर्पित गर्न सकेको खण्डमा लोकतन्त्रको जग मजबुत् हुनसक्छ ।



मुलुकले लोकतान्त्रिक संघीय गणतन्त्रात्मक शासन व्यवस्था अवलम्बन गरेको केही समय भइसक्यो । होमिले हासिल गरेका उपलब्धिको संस्थागत विकासमा भएका प्रयासले विशेष महत्त्व राख्छ । नेपालको संविधान २०७२ का भावना र मर्मलाई आत्मसात् गर्दै देशले संघीय संसद, प्रदेशसभा तथा स्थानीय तहको गत्यात्मकता र राजनीतिक चलायमानले अनुप्राणित हुने जमर्को गर्दै छ । लोकतन्त्रको विकल्प भनेको परिस्कृत लोकतन्त्र नै हो ।

हामीले अभ्यास गरी आएको संघीय लोकतान्त्रिक शासन प्रणालीका केही सारभूत विशेषता रही आएका छन् । राज्यशक्ति, राज्य सञ्चालनका विधि र मान्यतामा सारभूत परिवर्तन ल्याएका छौं । सिंहदरवारको अधिकार गाउँ-गाउँसम्म पुर्‍याउने मूल ध्येयलाई करिव एक दशकको अभ्यासले केही हदसम्म रूपान्तरणगामी प्रतिविम्बको छनक दिने जमर्को गरेको छ । स्थानीयस्तरमा जनप्रतिनिधिमूलक संस्थाका क्रियाशीलता र सक्रियतामा उत्साह थप्ने प्रयासमा केही सकारात्मक कार्य भएका छन्, तर पर्याप्त र जनउत्तरदायी भावनाले जनबोली र व्यवहारको मियोलाई उजित्याउन सकेको छैन । विकासलाई सामान्य जनमानसले बुझ्ने पाटोका रूपमा सडक, खानेपानी, विद्यालय शिक्षा, स्वास्थ्य सेवालगायतका विकाससँग जोडिएका क्रियाकलापमा जनताले अवश्य पनि अनुभूति महसुस गरेका छन् ।

हिजोआज राजधानीका सडक र सार्वजनिक ठाउँहरूमा विभिन्न हित समूह आफ्ना माग लिएर निरन्तर चलायमान भइरहेका छन् । हित समूहका माग र मागलाई आमजनचासोको विषय बनाउनेभन्दा नितान्त फरक शैली र सोचका साथ भीडतन्त्र र अराजकताको शैलीमा प्रस्तुत हुनु निन्दनीय छ । वाक स्वतन्त्रता तथा विचार र अभिव्यक्ति स्वतन्त्रताले निकै हदसम्म सापेक्षता वोकेको हुन्छ । यस्ता हित समूह, राजनीतिक क्रियाकलापमा लोकतान्त्रिक संस्कार र कार्यकर्ता परिचालनको सहभागितामा राजनीतिक संस्कारसहितको सहभागिता सबैको चासो र सरोकारको विषय रहला ।

नकारात्मक भाष्यले हाम्रो समाजमा जरो गाडेको छ । यो भाष्य हिजोको प्रतिगामी सोच र चिन्तनको निकम्मा अभ्यासमात्र हो । जडसूत्रवादी तथा प्रतिगमनकारी पुरातन विचार, संकुचित संस्कार र जनविरोधी विचार वोक्ने केही भुण्डको अनर्गल प्रचारवाजीको भ्रममा जनतालाई दिग्भ्रमित पार्ने प्रयास कोण-प्रतिकोणबाट भइरहला । सचेत नागरिक समाज, लोकतन्त्रका हिमायतीले संघीय लोकतान्त्रिक व्यवस्थाका उत्कृष्ट मूल्य र मान्यतालाई निरन्तर पैरवी र जनचासोको विषय बनाउने दिशामा क्रियाशील रहनु, सजग रहनु व्यवस्था र प्रगतिप्रति सकारात्मक रहनुपर्दछ । केही भएन, केही

हुँदैन, सरकारको अनुभूति नै भएन भन्नेजस्ता अनर्गल प्रचारवाजी चलि नै रहला । सचेत जनता निकै कुरा बुझ्छन् र त्यसको प्रतिवाद गर्ने शक्ति र तागत जनतामा छ । विकास र परिवर्तनको आभाष गाउँबैसी र दूरदराजका पाखा पखैरोसम्म पुगेका छन् । ठुला कुरा गर्ने र अनर्गल प्रचारवाजी दुवै लोकतन्त्र र समावेशीताका विरोधी हुन् ।

हामीले अपनाउँदै आएको संघीय शासन प्रणालीका केही सारभूत विशेषता रहेका छन् । यसले शक्तिलाई निरन्तर विकेन्द्रित गर्ने हुँदा राज्य सञ्चालन, शक्ति र व्यवस्थापकीय अभ्यासमा सामान्य जनताको सहज पहुँच रहन्छ । कार्यशैली र कार्यसम्पादनका समुल पक्षमा प्रतिस्पर्धात्मक वातावरण रहने हुनाले प्रदेश प्रदेशका बीचमा विकास कार्य र सेवाप्रदायकतामा प्रतिस्पर्धाको सकारात्मक अभ्यासले निरन्तरता पाउँछ । जातीय, सांस्कृतिक, भाषिक, भौगोलिक विविधता र पहिचानको समान अवसरको संस्थागत विकास हुन्छ । साथै प्रचलित विधि र मान्यताअनुसार शक्ति सन्तुलन र नियन्त्रणका प्रायोगिकताकोसमेत संस्थागत विकास हुने सम्भावना रहन्छ । लोकतन्त्र र संघीयता पर्यायवाची भइसकेका छन् । संघीयतामा चुरो र मर्मलाई आत्मसात् गर्ने विधि र परिपाटीका पदचाप आवश्यकता हो । जनउत्तरदायी, पारदर्शी तथा वित्तीय सबलीकरणसहितको समावेशी पहिचानको कार्यपद्धतिको परिपालना हुनुपर्दछ । विधिको शासन र जनउत्तरदायी सरकार सञ्चालनको विधि हुनुपर्दछ । तबमात्र खास मानेमा प्रजातन्त्र, लोकतन्त्र जे बुझ्दा पनि सार्थकता पाउला ।

जनताका आकांक्षा, चाहना तथा आमूल विकास र रूपान्तरणका दिशामा सरकारको सेवा प्रवाहको गति तथा विकासका कदमबाट हित समूह तथा आमजनता सन्तुष्ट हुन नसकिरहेको तथ्यलाई मनन गरी वर्तमान ओली नेतृत्वको सरकारले अझ केही फरक अनुभूति आमजनताका सञ्चार गर्नुपर्ने छ । पछिल्ला समयमा सरकारको ध्येयका रूपमा अधि सारिएको सुखी नेपाली, समृद्ध नेपालको सारलाई कार्यान्वयनको दिशामा विभिन्न लोकप्रिय कार्यक्रम आएका पनि छन् ।

स्थानीय तहको स्थायित्व तथा लोकतन्त्रको जगका रूपमा रहेको स्थानीय तहको क्रियाकलाप तथा स्थानीय सरकारको काम गराइका कसीमा छन् । विकास र परिवर्तनका भावनालाई मुखरित गर्ने दिशामा जनता सन्तुष्ट हुने र अनुभूत गर्ने खालको विकास र सेवा प्रवाहको वातावरण प्राथमिकतामा पर्छ । गुनासोलाई सम्बोधन गर्ने दिशामा सरोकारवालाको ध्यान बेलैमा पुग्न सकेमा जनताको अभिमतको कदर हुनसक्ला । किशोरी तथा चलायमान राजनीतिक दलले जनभावनालाई प्रतिबिम्बित गर्न सक्नुपर्दछ । आबधिक निर्वाचन र जनप्रतिनिधिमूलक संस्थाले राजनीतिक दल तथा दलका सदस्य र हित

समूहलाई क्रियाशील गत्यात्कता दिन्छ ।

जनताको निर्णय र राजनीतिक क्रियाकलापमा सहभागिताले लोकतन्त्रलाई जीवनदायी बनाउँदछ । जनताका निर्णय शक्तिलाई कुनै पनि राजनीतिक दल तथा राजनीतिक संस्थाहरूले नजरअन्दाज गर्न सक्दैनन् । लोकतन्त्रलाई फगत आबधिक निर्वाचनको सामान्य खेल वा विधिका रूपमा सतही व्याख्या गरिएको खण्डमा जनताको सम्मान गरिएको ठहरिँदैन । तसर्थ जनता र लोकतान्त्रिक व्यवस्थाका मूल्यमान्यतालाई राजनीतिक निकाय, राजनीतिक भर्तीकेन्द्र तथा राजनीतिक शक्तिकेन्द्रले मियोका रूपमा लिई अधि बढेको खण्डमा नेपालको लोकतन्त्रको संस्थागत विकास हुन सक्दछ । जनता र जनताका संगठनका बीचमा गतिलो सहकार्य निर्माण लोकतन्त्रको संस्थागत विकासको अभ्युत्थान हुने अवसर हो । नेपालको संविधान २०७२ मा अन्तरनिहीत जनमुखी तथा जनउत्तरदायी सरकारको संस्थागत विकासतर्फ हाम्रा राजनीतिक मूल्यमान्यता स्पष्ट दिशाबोध र गत्यात्मक हुनसक्छ ।

लोकतन्त्रको सबलीकरण तथा स्थायित्वका लागि राजनीतिक दल तथा दलका सांगठनिक संरचनाले दीर्घकालसम्म राष्ट्रिय राजनीतिको मियोलाई आत्मसात् गरेर अधि बढ्न सक्नुपर्दछ । राजनीतिक दलका सन्दर्भमा राजनीतिक विश्लेषकका केही पंचलो विचारको सान्दर्भिकतालाई यहाँ उद्धृत गर्नु सान्दर्भिक नै देखिन्छ । जव हामी राजनीतिक दलको कुरा गर्छौं हामी त्यो संगठनलाई औल्याइरहेका हुन्छौं, जुन कि स्थानीयस्तरसम्म प्रभावकारी हुन्छ, जो सामान्य जनतासँग अन्तरक्रियाशील रहने छ, एवं तिनबाट चुनवी समर्थनका लागि प्रयत्नशील रहन्छ, जसले राजनीतिक भर्तीमा प्रत्यक्ष र उल्लेखनीय भूमिका खेल्छ, र जो एकैले वा अरूसँग संलग्न भई शक्ति उपार्जनमा अभिप्रेरित वा शक्तिमा कायम रहिरहन वचनबद्ध हुन्छ ।

जनताले लोकतान्त्रिक अभ्यासमार्फत जसरी विभिन्न राजनीतिक दलहरूलाई उनीहरूको निर्वाचित प्रतिनिधिमार्फत अभिमत दिएका छन् तथा त्यसको अनुभूतिको प्रतिविम्बको रूपमा जनताका निर्वाचित प्रतिनिधिहरूले जनमुखी तथा लोकतान्त्रिक व्यवस्थामा मूल्यमान्यतालाई संस्थागत विकास गर्ने दिशामा आफ्ना कार्यहरूलाई अझ जनउत्तरदायी बनाउने दिशामा समर्पित गर्न सकेको खण्डमा लोकतन्त्रको जग मजबुत् हुनसक्छ ।

२०४६ सालको बहुदलीय व्यवस्थाको पुनर्स्थापनाका लागि सम्पन्न ऐतिहासिक जनआन्दोलन तथा २०६२/६३ को दोस्रो जनआन्दोलनको जगमा खडा भएको लोकतान्त्रिक गणतन्त्रात्मक शासन व्यवस्था मुलुकको अग्रगमन लक्ष्य हो । दिगो शान्ति, विकास तथा स्थायित्वका लागि गम्भीर चासो र सरोकार रहेमा लोकतन्त्रको जग अझ मजबुत् र चीरस्थायी हुनेमा सबै आशावादी रहन्छौं ।

विद्यार्थीको भविष्यमाथिको खेलबाड गरौं

श्रम सरोकार

सामाजिक सुरक्षा कोषबाट

लिन सकिने लाभ

वैदेशिक रोजगारीमा जाने श्रमिकहरूको जीवन थप सुरक्षित होस् भनेर सामाजिक सुरक्षा कोषमा अनिवार्य आबद्ध हुनुपर्ने प्रावधान लागू गरिएको छ । यसका लागि उनीहरूलाई श्रम स्वीकृति लिंदा नै कोषमा आबद्ध गराइन्छ । बाध्यकारी भएकाले श्रम स्वीकृति लिने सबै कोषमा जोडिन्छन् तर यसका फाइदाहरू थाहा नपाउँदा अधिकांशले कोषमा नियमित रकम जम्मा गर्दैनन् । जसकारण अशक्तता, दुर्घटना, मृत्युजस्ता समस्या आईपर्दा पाउनुपर्ने सुविधाबाट वञ्चित हुनुपर्ने अवस्था छ । श्रम स्वीकृति लिनेबेलामा मात्र नभई विदेशमा रहेकाहरूले पनि कोषमा आबद्ध हुन सक्छन् ।

के के छन फाइदा ?

योगदान रकमबाट उनीहरूले दुर्घटना तथा अशक्तता सुविधा तथा वृद्धावस्था सुरक्षा योजनामा सहभागी हुन पाउँछन् । यदि यस्ता श्रमिकको मृत्यु भएको अवस्थामा आश्रित परिवारलाई पनि कोषले सुविधा उपलब्ध गराउँछ । योगदान रकमको ७.४८ प्रतिशत रकम दुर्घटना तथा अशक्तता सुरक्षा योजना र आश्रित परिवार सुरक्षा योजनामा जम्मा हुन्छ । त्यस्तै वृद्धावस्था सुरक्षा योजनामा १३.८५ प्रतिशत रकम जम्मा हुने व्यवस्था छ ।

यो सुविधा पाउन घटना घटेको मितिभन्दा अधिको १२ महिनामा कम्तीमा नौ महिनाको योगदान रकम कोषमा जम्मा गरेको हुनुपर्ने प्रावधान छ । त्यस्तै, वृद्धावस्था सुरक्षा सुविधा प्राप्त गर्न भने योगदानकर्ताले वैदेशिक रोजगारी अन्त्य गरी नेपाल फर्किएको हुनुपर्छ । कोषमा हरेक महिना न्यूनतम दुई हजार दुई रूपैयाँ जम्मा गर्नुपर्छ । एकपटक सात महिना वा सोभन्दा बढीको रकम जम्मा गरे १० प्रतिशतसम्म छुट पाइन्छ । वैदेशिक रोजगारीबाट फर्किंदा पनि कोषमा आबद्ध हुनेले विभिन्न सुविधा पाउने व्यवस्था छ ।

योगदान रकम कसरी जम्मा गर्ने ?

रकम जम्मा गर्न कतै जानै पर्दैन । अनलाइन भुक्तानी च्यानल प्रयोगकर्ताहरूले सजिलै जम्मा गर्न सकिन्छ । कनेक्ट आईपिएस, खल्ली, इ-सेवा, फोन पेलगायतका भुक्तानी प्रणालीमार्फत नियमित योगदान गर्न सकिन्छ ।

नियमित योगदान नगरे के हुन्छ ?

कोषमा नियमित योगदान नभए पाउनुपर्ने सुविधाबाट वञ्चित भइन्छ । कोषअन्तर्गतका विभिन्न योजनामध्य स्वास्थ्यसम्बन्धी सेवा पाउनका लागि पछिल्लो छ महिनाको रेकर्डमा तीन महिनाको योगदान गरेको भए पुग्छ । तर दुर्घटना, आश्रित परिवार कोषलगायतको सुविधा पाउन प्रत्येक महिना नियमितरूपमा जम्मा गरेको हुनुपर्दछ ।



■ बाबुराम आचार्य

शिक्षक आन्दोलन तीन साता पुग्न लाग्दै गर्दा शिक्षामन्त्री विद्या भट्टराईले एकाएक राजीनामा दिएकी छन् ।

सेवासुविधा वृद्धि र वृत्तिविकाससँग सम्बन्धित विविध माग राखेर नेपाल शिक्षक महासंघको आह्वानमा भइरहेको यस आन्दोलनमा सहभागी शिक्षकहरूले २१ दिनदेखि विद्यालय तहको अध्ययनअध्यापन ठप्प पारेका छन् ।

भण्डै पाँच लाख विद्यार्थी सहभागी हुने कक्षा १२ को बोर्ड परीक्षामेत हुन नदिने वा परीक्षाका कार्यक्रममा सहभागी नहुने चेतावनीले सबैलाई भ्र्कस्याएको छ । स्कूल खुल्ने प्रतीक्षामा रहेका लाखौं बालबालिका र उनीहरूका अभिभावक अहिले बिलखबन्धमा परेका छन् । नयाँ शैक्षिक सत्रमा भर्ना हुन नपाएका धेरै विद्यार्थी निजी आवासीय विद्यालय (बोर्डिङ)तर्फ आकर्षित हुन थालेका खबरहरू आइरहेका छन् ।

देशभरका विद्यालय ठप्प पारेर आफ्नो माग पूरा गराउन सरकारमाथि चर्को दबाव दिइरहेका शिक्षकहरूको यो आन्दोलन कहिले, कुन रूपमा टुंगिन्छ भन्ने कसैले अनुमान लगाउन सकेका छैनन् । प्रधानमन्त्री र सभामुखसँगसमेत वार्ता गरिसके पनि कुनै ठोस निष्कर्षमा तत्कालै पुग्न सक्ने देखिएको छैन । प्रधानमन्त्रीले शिक्षकहरूका जायज मागहरू मात्र पूरा गर्नसक्ने बताउँदै शिक्षकहरूलाई आन्दोलन रोक्न, भर्ना अभियान थाल्न र परीक्षा कार्यक्रमहरूमा सघाउन आग्रह गरे पनि शिक्षक महासंघका पदाधिकारीहरूले सरकारको यो आह्वानलाई तत्काल स्वीकार गर्न राजी छैनन् । अर्थात् संसदमा विचाराधीन विद्यालय शिक्षा ऐन र शिक्षक-कर्मचारीका माग सम्बोधन नहुँदासम्म उनीहरू मैदान नछाड्ने अडानमा छन् । यो अवस्थामा अझै कहिलेसम्म आन्दोलन चलि्रहन्छ भन्ने अन्योल बढेको छ ।

हाम्रो समाजले पेसामध्येको सबैभन्दा पवित्र पेसाका रूपमा शिक्षणलाई लिन्छ । शिक्षण पेसा अवलम्बन गर्दा आमरूपमा शिक्षकले विद्यार्थीलाई के पढाउने : के सिकाउने : कस्ता विद्यार्थी उत्पादन गर्ने : भन्ने हेरिन्छ । चिकित्सक, इन्जिनियर, बकिल, पत्रकार, राजनीतिज्ञ, कर्मचारी, प्रहरी, सेना, कूटनीतिक व्यक्तित्व, व्यवसायी, उद्योगपति, सिकर्मी-डकर्मी, किसानलगायत सबै नागरिकसँग शिक्षकको प्रत्यक्ष सम्बन्ध रहेको हुन्छ । शिशु कक्षादेखि प्राथमिक तथा निम्न माध्यमिक र माध्यमिकदेखि उच्च माध्यमिक तह, स्नातक, स्नातकोत्तर, एमफिल, पिएचडीसम्म लगभग सबैसँग शिक्षकको नाता सोभैं जोडिएको हुन्छ, भने अर्कोतिर शिक्षकको सम्बन्ध घर, परिवार, टोल तथा समाजसँग स्वाभाविकरूपमा रहेको हुन्छ ।

नेपालजस्तो भौगोलिक, सांस्कृतिक, भाषिकजस्ता अनेकन विविधता रहेको देशमा शिक्षकले अनेक भूमिका निर्वाह गर्नु परिरहेको हुन्छ, र उनीहरू समाजका पथप्रदर्शकका रूपमा अधिअधि हुनुपर्ने अवस्था छ । तर पछिल्ला घटनाक्रमहरूले नेपालमा शिक्षकहरूको त्यो महत्त्व र गरिमामा पछिल्ला वर्षहरूमा कमी आउन थालेको हो कि भन्ने शंका उत्पन्न हुँदै छ । शिक्षकहरूले अलिकति पनि सोचेनन् कि २१ दिनसम्म विद्यार्थी विद्यालय जान नपाएर घरमा टिकटक, फेसबुक, युट्युब चलाएर बसेका छन्, टेलिभिजन हेरेर बसेका छन् । उनीहरूको स्कूल भोलि लाग्छ, कि पर्सी लाग्छ, भनेर पर्खेर बसिरहेका छन्, कतिपयको त बानी नै विगिसकेको हुनसक्छ अध्ययनतिर ।

खासगरी अधिकांश शिक्षक एवं तिनका अगुवाहरू कुनै न कुनै राजनीतिक दलका भ्रातृ संस्थासँग आबद्ध छन् भन्ने समाचार आइरहेका छन् । विद्यार्थीलाई किताबी ज्ञान र जीवन पढाउन-सिकाउनभन्दा राजनीतिको आडमा बेलगाम व्यस्त रहने प्रवृत्ति मौलाएको छ । पढाइमा भन्दा अन्य कार्यहरूमा समय खेर फालेर कयौं शिक्षकहरू आफ्नो जिम्मेवारीबाट च्युत भएको जगजाहेर छ । आफ्ना सन्तान तथा आफन्तलाई निजी तथा विदेशमा पढाउने, विदेश भ्रमणका लागि लालायित हुने, भ्रष्टाचारमा संलग्न हुने, यौन दूराचारलगायतमा शिक्षकहरू जोडिएको देखिनु अर्को विडम्बना हो ।

अहिले मुलुकमा शिक्षा र स्वास्थ्य लगभग पूर्णरूपमा व्यापारीकरणको दिशामा गएको छ । यस्तो अवस्थामा शिक्षामा समानता कसरी कायम हुन सक्ला ? देशको भविष्य के होला ? पछिल्ला वर्षहरूमा केही सरकारी विद्यालयहरूले राम्रो नतिजासहित नमूना कार्य पनि गरेका छन् । तर शिक्षकका पटक-पटकका विरोध प्रदर्शन र आन्दोलनका कारण भागिएका विकृति र विसंगतिले अन्तर्गतका शिक्षण सरकारी विद्यालयप्रति घृणा फैलएको छ भनेर शिक्षकहरू स्वयंले स्वीकार्नुको विकल्प छैन ।

यही कारण हो, सरकारीको तुलनामा निकै महँगो निजी स्कूलप्रति आकर्षण बढेको छ । यहाँ विर्सन नहुने कुरा के छ भने कतिपय शिक्षकले निजी स्कूल नै खोलेका छन्, सञ्चालक छन् । उनीहरूलाई सरकारी स्कूल बन्द भएकामा कुनै पश्चाताप हुने कुरै भएन । नत्र, विद्यार्थी भर्ना र परीक्षाको समय पारेर गरिएका यस्ता प्रकारका आन्दोलनले आमरूपमा शैक्षिक क्षेत्रमा कस्तो प्रभाव पाउँछ ? हामीले बेलेमा विद्यालय शिक्षामा सुधार नगर्ने हो भने नेपाली विद्यार्थीहरू अध्ययनका लागि भारत, चीन र अन्य देशतिर जाने सम्भावना बढ्दैन र ?

अरुलाई नैतिकताको पाठ सिकाउने र समाजलाई सही बाटो देखाउन प्रयत्न गर्ने शिक्षकहरू वार्ता र संवादको बाटो छाडेर एकोहोरो सडक आन्दोलनमा हिँड्नु बिल्कुल उपयुक्त होइन । इमान्दार शिक्षकले बुझ्न ढिला भएन र ? शिक्षक महासंघले विद्यालय खोले रेकर्ड राखेर कारवाही गर्ने चेतावनी दिएको खबर पनि आइरहेको छ, र त्यही डरले पनि कतिपय विद्यालयका शिक्षकहरू जबर्जस्ती आन्दोलनमा सहभागी हुन बाध्य छन् । शिक्षकले राजनीति गर्नु हुन्न, उनीहरूले कुनै पनि राजनीतिक दलको सदस्यता लिनु हुन्न, शिक्षकहरूले आफू सरकारी विद्यालयमा अध्यापन गराउने हुँदा आफ्ना छोराछोरी तथा परिवारका सदस्यलाई अनिवार्य रूपमा सरकारी स्कूलमै पढाउनुपर्छ, शिक्षकहरूले व्यापार व्यवसायमा जोडिन मिल्दैन’ भन्ने खालका योजनाहरू तत्कालै अधि नसारे शिक्षकको इज्जत प्रतिष्ठा त माटोमा मिल्छ-मिल्छ, समाजलाई खबरदारी गर्ने मुख्य संवाहकप्रति समाजले प्रश्न उठाउँछ नै । प्रधानमन्त्रीले भन्ने तरिका नमिलेको हुनसक्छ, तर शिक्षामा सजिलै लगानी गरेअनुसारको प्रतिफल नआएको कुरा सतप्रतिशत राही हो ।

सडकमा शिक्षकहरूका नारा पनि उदेकलाग्दा छन् । ‘ शिक्षकहरूले मन्त्री कसले बनायो ? हामीजस्ता शिक्षकले’ ‘मन्त्री कसले खुस्काउँछ ? हामीजस्ता शिक्षकले’ भन्ने प्रकारका राजनीतिक नारा दिएर भाइरल हुँदै शिक्षकको इज्जत प्रतिष्ठा समाप्त पार्ने बाटोमा गएको देखिन्छ । सडकमा उच्छृंखल नाच देखाएर समाजलाई हसाइरहेका छन्, टिकटकमा भाइरल हुने कार्यहरू गरी समाजका जिम्मेवार पेशालाई एउटा राजनीति गर्ने तथा व्यापारीभन्दा पनि समाजको स्वार्थी मानिसमा परिणत गराउँदै छन् ।

शिक्षकले तत्काल आन्दोलन रोकेर, सरकारसँग यथाशक्य छिटो वार्ता गरेर तत्काल पठनपाठन प्रक्रियामा सहभागी हुनेलगायतका शैक्षिक गतिविधिमा सरिक भई पेसागत मर्यादा बचाउनेतर्फ आदरणीय गुरुवर्गको ध्यान जानु अहिलेको आवश्यकता हो । अहिलेका विषम् परिस्थितिमा आफ्नो पेसागत व्यवसायमा फर्केपछि मात्र देशभरका सम्पूर्ण अभिभावक र विद्यार्थीले राहत पाउने विश्वास गर्न सकिन्छ । अनि गुरु वर्गको पनि इज्जत, प्रतिष्ठा बढ्छ । *रासस*

प्रमुख प्रशासकीय अधिकृत



गोकर्णेश्वर नगरपालिका
शिक्षा, युवा तथा खेलकुद शाखा
जोरपाटी, काठमाडौं

विद्यालयको स्थान परिवर्तन सम्बन्धमा ३५ दिनको दाबी विरोध सम्बन्धी सूचना

द चादबाग स्कूल का.म.न.पा वडा नं ३ बाट स्थानान्तरण भई गोकर्णेश्वर न.पा वडा नं ६ नारायणटार काठमाडौंमा विद्यालय संचालन गर्न निवेदन प्राप्त भएकोले सोसम्बन्धमा कोहि कसैको दाबी विरोध भएमा यो सूचना प्रकाशन भएको मितिले ३५ दिन भित्र यस नगरपालिकाको शिक्षा, युवा तथा खेलकुद शाखामा सम्प्रमाण उजुरी/दाबी पेश गर्ने सम्बन्धमा सम्बन्धित सबैको जानकारीको लागि यो सूचना प्रकाशित गरिएको छ । तोकिएको समय सिमा भित्र सम्प्रमाण उजुरी/दाबी पेश नभएमा माग बमोजिम नियमानुसार भई जाने व्यहोरा समेत यसै सूचनाद्वारा जानकारी गराइन्छ ।



फिल्मको यही वैशाख १९ गते प्रदर्शनमा आउने फिल्म हो। प्रदर्शन मिति नजिकिँदै गर्दा फिल्मको ट्रेलर सार्वजनिक गरिएको छ। मोबाइल प्रयोगबाट बालबालिकामा परेको असर ट्रेलरमा देखाउन खोजिएको छ। मिडिया फर कल्चर प्रालिको ब्यानरमा निर्माण भएको फिल्ममा आयुषी ढकाल, सुनिल पोखरेल, वर्षा सिवाकोटी, विशाल पोखरेल, भोलाराज सापकोटा, जान्ची बस्नेत, जेनीश श्रेष्ठ, जेमीश श्रेष्ठलगायतको अभिनय छ। फिल्ममार्फत सुनिल पोखरेल १६ वर्षपछि फिल्ममा देखिँदै छन्। फिल्मको निर्देशक यादव भट्टराई हुन्।



बिहीबार, १९ वैशाख २०८२ (Thursday, April 24, 2025)

'भूठान' प्रिमियर : राजनीतिज्ञदेखि क्रिकेट कप्तानसम्मको उपस्थिति



प्रभाव संवाददाता

काठमाडौं - हरिवंश आचार्य मुख्य भूमिकामा रहेको चलचित्र 'भूठान' प्रिमियर गरिएको छ। काठमाडौंको सुन्धारास्थित सिभिल महलमा रहेको क्याप्टेक्समा गरिएको प्रिमियरमा राजनीतिक दलका नेता, समाजसेवी, कलाकार, पत्रकारलगायतको सहभागिता थियो। एमालेका उपमहासचिव प्रदीप ज्ञवालीले फिल्मले आफ्नो माटो गुमाउनुको, पहिचान गुमाउनु, देश गुमाउनुको पीडा देखाएको बताए। उनले कलाकारको अभिनय, सुन्दर निर्देशकीय

पाटोले भूठान एक उत्कृष्ट फिल्म बनेको प्रतिक्रिया दिए। उक्त अवसरमा नेपाली कांग्रेसका महामन्त्री विश्व प्रकाश शर्माले फिल्मले धेरैको कथा बोलेको बताए। उनले गुमाउनु परेकाहरूको पीडा फिल्मले बोलेको धारणा राखे। साम्बाला निर्देशक मीनबहादुर भामले फिल्म रमाइलो लागेको बताउँदा गायिका आनी छोइड डोल्मा राम्रो लागेको प्रतिक्रिया दिइन्। अभिनेत्री मनिषा कोइराला चलचित्र असाध्यै मन परेको बताइन्। उनले भनिन्, 'सिनेमा भनेको कथा भन्नु हो। उनले कस्तो मिठो ढङ्गले कथा भन्नुभएको

छ एउटा मान्छेको पीडा देखाउनु भएको छ। मेरो विचारमा टेकिनकल्ली सिनेमाटोग्राफी स्टोरी लाइन डायलग डायलग पनि पोएट्री जस्तो छ।' नेपाली क्रिकेट टोलीका कप्तान रोहितकुमार पौडेलले पनि चलचित्र एकदमै राम्रो लागेको प्रतिक्रिया दिए। बरिष्ठ कलाकार मदनकृष्ण श्रेष्ठले राम्रो फिल्म हेर्न पाएकोमा खुसी व्यक्त गरे। विनोद पौडेल निर्देशित 'भूठान'को सम्पूर्ण छायाङ्गन अमेरिकामा भएको हो। अंग्रेजीमा 'द वर्ल्डस् ह्याप्पिएस्ट म्यान' नाम रहेको यो चलचित्रमा हरिवंशसँगै दयाहाङ राई, अनुराधा मजुमदार, पूजा

चन्द-लामा, रिचा धिमिरे, जोएस पाण्डे, अदिति प्याकुरेल, टम केन, विमल सुवेदीको अभिनय छ। हालउडका विश्वविख्यात अभिनेता ब्रस डर्नले पनि विशेष भूमिकामा अभिनय गरेका छन्। भूठानदेखि भारत र नेपाल हुँदै अहिले अमेरिकामा बसोबास गरिरहेका भूठानीहरूको देश प्रेम र आफ्नो धातथलो छोड्न पर्दा घर हराएको कथा 'भूठान'ले उठान गरेको छ। चलचित्र यही वैशाख १२ गते रिलिज हुँदै छ। 'भूठान'का निर्मातामा अविर्ल थापा, सुशांक मैनाली, राजेन्द्र ठकुराठी, अमिताभ जोशी र कर्तना बाँस्कोटा छन्।

'जलाकी' मा धिरजको इन्ट्री



प्रभाव संवाददाता

काठमाडौं - अशोक थापा मगर निर्देशक रहेको फिल्म हो न 'जलाकी'। त्रिकोणात्मक प्रेम कथामा बन्ने फिल्ममा सोनम तोप्रेन, उपासना सिंह ठकुरी, अस्तित्व भट्टचन र आर्कृति राजभण्डारी लगायतको मुख्य भूमिका रहनेछ। पहिलो चरणको छायाङ्गन सकेको फिल्मले दोस्रो चरणको छायाङ्गन तयारी गरिरहेको छ। दोस्रो चरणको छायाङ्गन अगाडि फिल्ममा अभिनेता धिरज मगर भित्रिएका छन्। फिल्ममा मुख्य

भूमिका रहने गरेर अभिनेता धिरजलाई भित्र्याइएको निर्देशक अशोक थापा मगरले बताए। निर्देशक अशोक र धिरजले 'जलाकी'को लागि दोस्रो पटक सहकार्य गर्न लागेका हुन्। यसअघि उनीहरूले गत वर्षको हिट फिल्म 'खुस्मा'मा सहकार्य गरेका थिए। फिल्मबाट मोडल आर्कृति राजभण्डारीले डेब्यु गर्दै छन्। कसैको सम्झना र मायाको प्रतिकको रूपमा मानिने 'जलाकी' मगर समुदायको आस्थाको प्रतिक ढुङ्गाले चिनेको स्तम्भलाई बुझाउँछ। तिन चरणमा

छायाङ्गन हुने फिल्मको छायाङ्गन अब रुकुम, म्याग्दी, बागलुङ, पोखरालगायतका विभिन्न स्थानमा हुनेछ। एम मिडिया प्रालीको ब्यानरमा निर्माण हुन लागेको फिल्मका निर्मातामा ओम घर्तीमगर, वीर बहादुर लामा, चन्द्र बहादुर भट्टचन, बेताने मगर (बबिता राना) मान बहादुर धनाह मगर र सुस्मिता बुढाथोकी रहेका छन्। फिल्ममा माओत्से गुरुङ, बुद्धि तामाङ, संगीता थापा मगर, राजु रेग्मी मगर, खड्क बहादुर पुन (खवपु) लगायतका कलाकारको पनि अभिनय रहनेछ।

रंगशाला

प्रधानमन्त्री ओली र ब्राजिलियन स्टार कार्लोसबीच भेट



प्रभाव संवाददाता

काठमाडौं - प्रधानमन्त्री केपी शर्मा ओली र नेपाल भ्रमणमा रहेका ब्राजिलियन पूर्वफुटबलर रोबर्टो कार्लोसबीच भेटघाट भएको छ। बुधवार सिंहदरबारस्थित प्रधानमन्त्री तथा मन्त्रिपरिषद्को कार्यालयमा उनीहरूबीच भेट भएको हो। उक्त अवसरमा प्रधानमन्त्री ओलीले कार्लोसलाई स्वागत गर्दै उनको नेपाल

आगमनले यहाँका खेलाडी र युवालाई उत्साह मिल्ने बताए। उक्त अवसरमा ओलीले कार्लोसलाई माउन्टेन फ्याइट र जंगल सफारी गर्ने योजनासहित पुनः नेपाल भ्रमणमा आउन आग्रह पनि गरेका प्रधानमन्त्रीको सचिवालयले जनाएको छ। कार्लोसले नेपालका प्रधानमन्त्री, युवा र खेलाडीसँग भेटन पाउँदा खुसी लागेको बताए। उक्त भेटमा एनएसएलको आयोजक

नेपाल स्पोर्ट्स एण्ड इभेन्ट म्यानेजमेन्टका पदाधिकारीको पनि उपस्थिति थियो। ब्राजिलले सन् २००२ मा पछिल्लो पटक विश्व कप जित्दा कार्लोस टोलीका सदस्य थिए। मंगलवार नेपाल आईपुगेका कार्लोस नेपाल सुपर लिग (एनएसएल) को दोस्रो क्वालिफायर हेर्न प्रमुख अतिथिको रूपमा दशरथ रंगशालामा उपस्थित भएका थिए। दोस्रो क्वालिफायर्समा धनगढी एफसी र पोखरा थन्डर्स प्रतिस्पर्धा गरेका थिए।

तेक्वान्डो टोली जापान जाँदै

काठमाडौं (प्रस)- अन्तरराष्ट्रिय तेक्वान्डो च्याम्पियनसिपको २९ औं संस्करणमा सहभागी हुन पाँच खेलाडीसहित सात सदस्यीय नेपाली टोली आज (बिहीवार) जापानको ओसाका प्रस्थान गर्दैछ। यही वैशाख १२ देखि १४ गतेसम्म हुने प्रतियोगितामा खेलाडीले ग्योरोङी र पुम्से स्पर्धामा प्रतिस्पर्धा गर्ने छन्। हृदयणी बस्नेतले ३० केजीमुनि, जोलिना बस्नेतले ३४ केजीमुनि, सोहन पाठकले २४ केजीमुनि तथा यु-१२ एकल पुम्सेमा सक्षम श्रेष्ठ र यु-१४ एकल पुम्सेमा आश्रय उपाध्यायले प्रतिस्पर्धा गर्नेछन्। प्रशिक्षकमा सरोज तामाङ रहेका छन्। तेह्रौं दक्षिण एसियाली खेलकुद (साग) की स्वर्ण विजेता काजल श्रेष्ठले प्रतियोगितामा निर्णायकको भूमिका निर्वाह गर्ने छन्। काजलले यसै प्रतियोगिताको २० औं संस्करणमा पनि निर्णायकको भूमिका निर्वाह गरेकी थिइन्। टोलीलाई राष्ट्रिय खेलकुद परिषद् (राखेप) कार्यकारी समितिका सदस्य भानुबहादुर चन्द, राखेपकी सदस्य नन्दा बस्याललगायतले एक कार्यक्रमबीच खेलाडीलाई सफलताको शुभकामना दिँदै विदाइ गरेका छन्।

एनएसएल फुटबल

धनगढीलाई पराजित गर्दै पोखरा फाइनलमा उपाधिका लागि पोखरा र ललितपुर भिड्ने



प्रभाव संवाददाता

काठमाडौं- अन्तिम समयमा स्टेफन समीर विनोडले गरेको गोल निर्णायक बन्दा धनगढी एफसीविरुद्ध १-० को जित निकाल्दै पोखरा थन्डर्स नेपाल सुपर लिग (एनएसएल) को फाइनलमा प्रवेश गरेको छ। पोखरा पहिलो पटक उपाधि नजिक पुगेको हो। पोखराले उपाधिका लागि साविक विजेता ललितपुर सिटी एफसीको सामना गर्नेछ। त्रिपुरेश्वरस्थित दशरथ रंगशालामा सम्पन्न

दोस्रो क्वालिफायरमा पोखरालाई जित दिलाउन विनोडले इन्जुरी समयमा गोल गरेका थिए। उनले आयुश घलानको कर्नरलाई हेडमार्फत पोस्टको दिशा दिए। रक्षक गौरव श्रेष्ठले ८३औं मिनेटमा दोहोरो पहेंलो कार्ड बेहोर्दै मैदान छाडेपछि, पोखरा १० खेलाडीमा समेटिएको थियो। पहिलो क्वालिफायरमा धनगढी ललितपुर सिटी एफसीसँग २-१ ले पराजित भएको थियो। पोखराले भने इलिमिनेटरमा एफसी चितवनमाथि ३-० को सहज जित निकालेको थियो।

नेपाल र हङकङबीच मैत्रीपूर्ण फुटबल हुने

काठमाडौं (प्रस)- नेपाली पुरुष फुटबल टोलीले हङकङसँग अन्तर्राष्ट्रिय मैत्रीपूर्ण खेल खेल्ने भएको छ। अखिल नेपाल फुटबल संघ (एन्फा) दिएको जानकारी हुने खेल जुन ५ मा

हङकङमै हुनेछ। यो खेल फिफा विन्डो अन्तर्गत हुन लागेको हो। नेपालले ३७ वर्षपछि हङकङको सामना गर्ने भएको छ। यसअघि सन् १९८८ मा भएको यी दुईबीचको खेल गोलरहित

बराबरीमा सकिएको थियो। नेपालले यो मैत्रीपूर्ण खेललाई एसिया कप छनोट तैस्रो चरणको तयारीका रूपमा लिएको छ। छनोटको दोस्रो खेलमा नेपालले जुन १० मा लाओसको सामना गर्दैछ।

‘पूँजीगत खर्च कम
हुनुमा सम्बन्धित मन्त्रालय
नै जिम्मेवार’

■ प्रभाव संवाददाता

काठमाडौं- उपप्रधानमन्त्री एवं अर्थमन्त्री विष्णुप्रसाद पौडेलले पूँजीगत खर्च गर्ने दायित्व सम्बन्धित मन्त्रालयहरूको भएको बताएका छन्। अर्थ मन्त्रालयमा बुधबार आयोजित मन्त्रालयस्तरीय विकास समस्या समाधान समितिको बैठकमा अर्थमन्त्री पौडेलले न्यून बजेट खर्चप्रति सम्बन्धित मन्त्रालय नै जिम्मेवार हुनुपर्ने बताएका हुन्।

‘अहिलेसम्म सम्पूर्ण पूँजीगत खर्चको दायित्व अर्थ मन्त्रालयको जस्तो भएको छ। अर्थ मन्त्रालयले स्रोतको व्यवस्थापन र सहजीकरण गर्ने हो। तर विनियोजित बजेट कार्यान्वयन तथा खर्चको प्रगति हासिल गर्ने जिम्मेवारी सम्बन्धित मन्त्रालयको हो’, उनले भने।

अर्थमन्त्री पौडेलले बेरुजु फछ्यौट, वैदेशिक लगानीलाई सहजीकरण, पूँजी परिचालन, आधुनिक प्रविधिको प्रयोग, सेवा प्रवाहलगायतलाई ध्यान दिएर काम गर्न कर्मचारीहरूलाई



निर्देशन दिए। बैठकमा नेपाल राष्ट्र बैंकका कायम मुकायम गभर्नर निलम ढुङ्गानाले आर्थिक तथा मौद्रिक परिसूचकहरूले अर्थतन्त्र विस्तारै लयमा आएको उल्लेख गर्दै वित्तीय स्थायित्वमा जोड दिए।

अर्थसचिव घनश्याम उपाध्यायले नियमन र कारवाहीलाई प्रभावकारी बनाउँदै

अधि बढ्न आवश्यक भएको धारणा व्यक्त गरे। राजस्व सचिव दिनेशकुमार घिमिरेले आन्तरिक सुशासनलाई प्राथमिकता दिनुपर्ने बताए। अर्थ मन्त्रालयका सहसचिव श्यामप्रसाद भण्डारीले बैठकमा आगामी आर्थिक वर्षका लागि कार्यतालिका अनुसार बजेट निर्माण प्रक्रिया अघि बढेको जानकारी गराए।

काठमाडौं महानगरले
उठायो सात अर्बभन्दा
बढी राजस्व

काठमाडौं (प्रस)- काठमाडौं महानगरपालिकाले चालु आर्थिक वर्ष २०८१/८२ को ९ महिना सकिँदा ७ अर्ब बढी राजस्व उठाएको छ। काठमाडौं महानगरले ७ अर्ब २१ करोड ६२ लाख ८४ हजार २८ रुपैयाँ बराबर राजस्व संकलन गरेको हो। जबकि, गत आव २०८०/८१ मा ६ अर्ब ६५ करोड ५६ लाख ८१ हजार उठाएको थियो। जुन चालु आर्थिक वर्षभन्दा ५६ करोडले कम हो। यो वर्षको प्रक्षेपण १२ अर्ब ९० करोड ६३ लाख २५ हजार बराबर छ। गत आवसम्म तुलना गर्दा घरबहाल करमा २५ करोड ५३ लाख २ हजार ४२ रुपैयाँ बढी संकलन भएको महानगरले जनाएको छ।

२०८०/८१ मा १ अर्ब ८६ करोड १२ लाख ८२ हजार २ सय २९ रुपैयाँ संकलन भएको थियो। राजस्व विभाग प्रमुख दीपक अधिकारीका अनुसार यो शीर्षकमा चालु आव यही अवधिमा २ अर्ब ११ करोड ६५ लाख ८४ हजार २ सय ७२ बराबर राजस्व संकलन भएको छ। यस्तै सम्पत्ति करमा १५ करोड २२ लाख ४३ हजार १ सय ४५ रुपैयाँ बढी राजस्व संकलन भएको छ। गत आव सोही अवधिमा ७९ करोड ५२ लाख ८३ हजार ६६ संकलन भएकोमा यो वर्ष ९४ करोड ७५ लाख २६ हजार २ सय १२ संकलन भएको हो। त्यस्तै न्यायिक दस्तुरमा ८४ हजार ८ सय ५ रुपैयाँ, पर्यटन शुल्क १ करोड ६७ लाख ४० हजार ५ सय, भूमिकर/मालपोत कर १ लाख ९० हजार ८ सय ७० रुपैयाँ बढी जम्मा भएको छ।

शुभारम्भ गर्नुहोस्
आफ्नै उद्यमको


७.९९%* ब्याजदर
(Base rate 7.49% + 0.5% Premium rate)

५० लाख सम्म
कर्जा उपलब्ध

*बैंकद्वारा पहिलो वर्षका लागि बीमा
सुबिधा प्रदान गरिने

कैद्वीज कार्यालय: बालुवाटार | www.shangrilabank.com
Toll free number: 1810-50-00052 | 01-5970052 | 9863589000 | customercare@shangrilabank.com

BYD

WORLD'S NO.1
NEW ENERGY VEHICLE SALES CHAMPIONSCAN HERE
FOR MORE DETAILS

CIMEX INC. PVT. LTD.
Naxal, Kathmandu
01-5970733
9802396101

LALITPUR: 9801981531, 9801981533 | BHAKTAPUR: 9851038377, 9802356481 | BANEPA: 9801846261 | CITY STORE: 9801188666, 9801091100
BIRTAMODE: 9817021197, 9842752415 | NEPALGUNJ: 9857821460, 9857821410 | BIRGUNJ: 9855022964, 9855027530 | JANAKPUR: 9801671611, 9844039594
BIRATNAGAR: 9820730353, 9802720125 | BUTWAL: 9857026149, 9857031014 | NARAYANGHAT: 9801368497, 9855063204 | POKHARA: 9801671611, 9844039594
ITAHARI: 9802600501, 9802678144 | DANG: 9857821460 | BHAIRAHAWA: 9857088804, 9857026149 | DHANGADI: 9858420415